

# **Stedina ta' Vassalli: Studju Kritiku u Komparattiv**

Olvin Vella

Zokk ta' hmar, aghma li ma jarax, il-bniedem li jara u ma jaqrax.

M. A. Vassalli, 1828

*Motti, Aforismi e Proverbi Maltesi*, nru 863

Xi snin wara li reġa' lura Malta mill-eżilju, Vassalli b'xorti tajba kien iltaqa' ma' John Hookham Frere. Fl-1823 jidher li Frere kien introducieh maç-*Church Missionary Society*,<sup>1</sup> ghaqda Anglikana, u fl-1825 dahhlu jghallem il-Malti fl-Università għax kien japprezza l-hila akkademika tiegħu.<sup>2</sup>

Il-kollaborazzjoni maç-CMS lil Vassalli aktarx swietlu biex jaġġorna l-istudji tiegħu. Mhux l-ewwel darba li mill-istamperija taç-CMS kienu johorġu kotba akkademici marbutin ma' l-ilsien Gharbi u wiehed jistenna li Vassalli kellu aċċess għal dawn il-kotba. Nghidu ahna, fis-27 ta' Jannar ta' l-1827 ir-Rev. William Jowett, li kien imexxi din l-istamperija, kellu l-permess tal-Gvernatur biex jistampa siltiet mill-*Grammaire arabe* u mill-*Chrestomathie arabe* ta' Silvestre De Sacy. Jowett kellu jistampa l-kopji bit-Taljan, bil-Grieg u bil-Gharbi u kien marbut li jxerridhom barra minn Malta.<sup>3</sup>

Bis-sahha ta' Frere u taç-CMS, Vassalli reġa' qabad jahdem fuq

i. il-grammatika Maltija,

<sup>1</sup> Karm Sant, *It-Traduzzjoni tal-Bibbja u l-Ilsien Malti: 1810-1850* (Malta: Università Rjali ta' Malta, 1975) 27.

<sup>2</sup> Olvin Vella, "Mikiel Anton Vassalli u l-Bidu tat-Tagħlim tal-Malti fl-Università," *Il-Mument* 4.viii.2002: 18-19; David Agius Muscat, "M. A. Vassalli's University Timetable (1825)," *The Sunday Times* 10.x.2004: 52-53.

<sup>3</sup> ANM, CSG 05/1, 210. Fuq Vassalli u De Sacy ara Carmen Depasquale, "Ittra ta' Vassalli lill-Baruni Silvestre De Sacy," *Dawl Ġdid fuq Vassalli*, ed. Olvin Vella (Malta: L-Ghaqda tal-Malti [Università] u l-Istitut tal-Lingwistika, 2004) 149-158, speċjalment 152.

- ii. id-dizzjunarju Taljan-Malti, u
  - iii. id-dizzjunarju etimologiku.
- U beda jahdem fuq
- iv. antologija tal-qwiel,
  - v. it-traduzzjoni ta' l-erba' Vangeli,
  - vi. it-traduzzjoni ta' silta twila mill-*Histoire Ancienne* ta' Charles Rollin,
  - vii. ġabra ta' antonimi (eż. *ruġ-ġisem*),
  - viii. xi ittri originali,
  - ix. xi djalogi, u
  - x. xi trattati.<sup>4</sup>

Ninu Cremona kien issuggerixxa l-possibbiltà li Vassalli beda jaqleb is-silta mill-*Histoire Ancienne* ta' C. Rollin fl-1825.<sup>5</sup> Kien fit-13 ta' Settembru ta' l-1825 li r-Rev. Jowett qala' l-permess tal-Gvernatur biex jistampa siltiet tradotti minn dan il-ktieb. Jowett kellu jistampa dawn il-kopji bit-Taljan u bil-Grieg fl-istamperija taç-CMS u kien marbut, bhas-soltu, li jxerridhom barra minn Malta.<sup>6</sup>

Mix-xoghol kollu li hadem bl-appoġġ ta' l-Anglikani, Vassalli lahaq ra stampati l-*Grammatica della Lingua Maltese* (1827) u l-*Motti, Aforismi e Proverbii Maltesi* (1828). Wara mewtu ç-CMS stampatlu l-*Quatuor Evangelia* (1829) u *Storja tas-Sultan Ćiru meħuda mir-Rollin* (1831), waqt li kisbet minghand martu x-xoghlijiet tieghu li kienu baqghu manuskritti.<sup>7</sup> Fost dawn il-karti kien hemm *Stedina*, "sejha patrijottika" miktuba madwar l-1827.<sup>8</sup>

## Tliet edizzjonijiet f'hames snin

*Stedina* hija sintesi ta' l-argumenti ta' Vassalli fuq is-sehem tal-Malti fit-tagħlim. Kien salvaha mill-ghajbien George Percy Badger meta stampaha fil-ktejeb tieghu *A Letter on the Eligibility of the Maltese Dialect as a Written*

<sup>4</sup> Ara Anton Cremona, *Vassalli and His Times*, trad. May Butcher (Malta: Giov. Muscat, 1940) 116; Christopher Frederick Schlien, *Views on the Improvement of the Maltese Language and Its Use for the Purposes of Education and Literature* (Malta, 1838) 40.

<sup>5</sup> Cremona 172-173.

<sup>6</sup> ANM, CSG 05/1, 184-185.

<sup>7</sup> Cremona 116.

<sup>8</sup> George Percy Badger, *A Letter on the Eligibility of the Maltese Dialect as a Written Medium of Instruction in the Government Primary Schools Addressed to His Excellency Sir H. F. Bouverie* (Malta, 1841) 22.

*Medium of Instruction in the Government Primary Schools* (1841).<sup>9</sup> Badger inqeda biha biex jaghti kampjun tal-kitba Maltija bl-alfabett tiegħu.

F'perjodu ta' hames snin *Stedina* giet ippubblikata darbtejn oħra, imma b'xi tibdiliet. Fl-1843 ippubblikatha l-Akkademja Filoloġika Maltija fil-gazzetta tagħha *Il-Malti*,<sup>10</sup> u fl-1845 ippubblikaha awtur anonimu f'*A Short Grammar of the Maltese Language* (1845), ktieb mahruġ hawn Malta mill-istamperija ta' Matthew J. Weiss.<sup>11</sup>

M'ghandniex xi nghidu, is-suċċess ta' *Stedina* kien ġej mill-fatt li Badger, l-Akkademja Filoloġika u l-awtur tax-*Short Grammar* kienu jaqblu mal-fehmiet imxandra fiha, jew għall-inqas ma' hafna minnhom għax, kif se naraw 'il quddiem, l-Akkademja Filoloġika ċċensurat kemm isem l-awtur kif ukoll xi fehmiet.

Jidher li mit-tlieta, Badger biss kellu quddiemu l-verżjoni manuskritta originali għax, barra milli stampaha l-ewwel wiehed, ta l-itwal verżjoni u kiteb li originarjament *Stedina* kienet miktuba bis-simboli ta' Vassalli.<sup>12</sup> Għandna nifhmu li ż-żewġ verżjonijiet l-oħra kienu ġew ikkupjati minn fuq ta' Badger.

## Malti safi u letterarju

Il-valuri ta' *Stedina* huma letterarji, lingwistiċi u awtobijografici. L-istil mirqum li Vassalli bniesha bih u l-għażla tal-kelma safja jgħolluha fuq il-kitbiet bikrija l-oħra miktuba minn haddiehor. Fiha jidher ċar il-hsieb ta' l-awtur li ma jissellifx kliem barrani, tant li minn madwar elf u mitejn kelma, erba' darbiet biss uża kelma mnissla mir-Rumanz: *talin* (v. 8), *bnadijiet* (v. 73), *pajjiżu* (v. 78) u *bnadi* (v. 80).<sup>13</sup> Interessanti li dawn il-kelmiet huma integrati hafna fil-Malti.

Vassalli għazel ukoll *xgħajjar* (v. 16) flok "deżerti"<sup>14</sup> u ma naqasx li jhaddem Arabiżmi bħal *malli* (v. 39) flok "barra milli" u *filli* (v. 42) flok "billi."<sup>15</sup>

<sup>9</sup> Badger 12-16.

<sup>10</sup> *Il-Malti* [Akkademja Filoloġika Maltija] 2.ix.1843, 16.ix.1843.

<sup>11</sup> *Stedina* tidher fil-paġni 60-72.

<sup>12</sup> Badger 17.

<sup>13</sup> Kull meta nirreferi għall-versi minn *Stedina* dejjem inkun qed nirreferi għall-verżjoni ppubblikata fil-ktieb *L-Edukazzjoni għall-Illuminiżmu f'Vassalli*, ed. Joseph P. Borg (Malta: L-Għaqda tal-Malti [Università] u L-Istitut tal-Lingwistika, 2004) 41-46.

<sup>14</sup> "Deżert" kienet ilha li dahlet fl-ilsien Malti; ara *The Biblioteca Vallicelliana "Regole per la Lingua Maltese"*, ed. Arnold Cassola (Malta: Said, 1992) f. 38v.

<sup>15</sup> Ara n-noti ta' Manwel Mifsud fi "Stedina," *EIV*, 41-46.

Kultant l-ghażla safja ta' Vassalli ċajpret it-tifsira. Nghidu ahna, meta kiteb “Immela issa illi ghandna l-*kif* u *biex* bid-dawl tat-tagħlim [...] .” (v. 87):

- *kif* qieghda tirreferi għall-ghażla ta' Isien it-twelid bhala l-ghodda tat-tagħlim, u
- *biex* qieghda tirreferi għall-ghodda tal-kodifikazzjoni, jiġifieri l-alfabett, il-grammatika u d-dizzjunarju.<sup>16</sup>

Interessanti hafna li xi tifsiriet li ta Manwel Mifsud fi żmienna kienu jinħassu meħtieġa saħansitra f'nofs is-seklu dsatax, kif jixhdu xi tibdiliet li saru fl-edizzjonijiet ippubblikati f'*Il-Malti* (1843) u fix-*Short Grammar* (1845). Dan kollu jurina kemm Vassalli kien tbieghed mill-ilsien mithaddet għal skop letterarju.<sup>17</sup>

Fl-edizzjoni ta' Badger	Tibdiliet f'edizzjonijiet oħra
nibqghu wara iżjed (v. 50)	nibqghu hekk lura ( <i>Il-Malti</i> )
jitbagħdu ma' xulxin (v. 23)	jimbagħdu ma' xulxin ( <i>Short Grammar</i> )
filli (v. 42)	billi ( <i>Short Grammar</i> )
thabit (v. 106)	tabbit ( <i>Il-Malti</i> , <i>Short Grammar</i> )

## Referenzi awtobijografici

Għalkemm *Stedina* hija taħdita fuq is-siwi tat-tagħlim u fuq kemm kien meħtieġ li l-Maltin ihaddmu Isien twelidhom, Vassalli sab il-waqt biex jagħti rendikont ta' x'wettaq (vv. 87-88, 119-124) u biex jgħaddi ġudizzju negattiv fuq is-soċjetà ta' żmienu (vv. 40-42). Barra minn hekk, ta' għadd ta' tagħrifiet awtobijografici li maż-żmien ġew ikkonfermati bir-riċerka. Nghidu ahna:

Tagħrif awtobijografika	Konferma
Meta Vassalli kiteb <i>Stedina</i> (1827) kien għalaq erbgha u erbghin sena jahdem fuq il-Malti (v. 101).	Beda jmur l-iskola ta' sbatax-il sena <sup>18</sup> u sentejn wara beda jahdem fuq il-Malti. <sup>19</sup>
Vassalli thabat tabilhaqq biex ikkodifika l-Malti (v. 101).	Ippubblika sitt kotba fuq l-ilsien nazzjonali u żewġ traduzzjonijiet twal. Kemm Catarina

<sup>16</sup> Qabbell ma' Mikiel Anton Vassalli, *Kiġb yl Klġm Malti* (Ruma: Antonio Fulgoni, 1796) xxxix, § xciii.

<sup>17</sup> Ara nota 15.

<sup>18</sup> Vassalli, *Kiġb yl Klġm Malti*, xiv, § xiii.

<sup>19</sup> Mikiel Anton Vassalli, *Motti. Aforisni e Proverbi Maltesi* (Malta: l-Awtur, 1828) vi.

	Vassalli, martu, kif ukoll Susan Frere, oht John Hookham, iddeskrivew kemm kien iddedikat f'hidmieu. <sup>20</sup>
Vassalli dam hdax-il sena fl-Italja (v. 75).	Mill-1785 sa l-1796. <sup>21</sup>
Vassalli dam dsatax-il sena ohra msiefer (vv. 75-76).	Mill-1801 sa l-1820. <sup>22</sup>
F'dawn id-dsatax-il sena zar bosta bliet, gzejjer u artijiet (vv. 75-76).	It-Tuneżija, Korsika, bosta bliet Franciżi u Spanja. <sup>23</sup>
Kemm dam insiefer kien iltaqa' ma' bdiewa li kienu jafu jaqraw u jiktbu bi lsien pajjiżhom (vv. 76-80).	Fi Franza hu nmnfsu kiteb lill-bdiewa żewġ Kotba żghar bil-Franciż fuq il-qoton. <sup>24</sup>

### ***Stedina*: ġabra qasira tal-fehmiet ta' Vassalli**

Fi *Stedina* nsibu diwi tal-fehmiet li kien xandar sa mill-bidunett fil-kotba tiegħu, f'avviż stampat u fil-petizzjonijiet. Hawn taht se nislet xi eżempji u nqabbilhom:

<i>Mylsen Phoenico-Punicum</i> (1791), 49-51, § xxiii	<i>Stedina</i> , vv. 63-66
[...] & hoc modo unusquisque, qui exterarum linguas, uti Latinam, Italam, Graecam, Gallicam, aliamve ediscere cupit, propria lingua, saltem in ediscenda prima, veluti <i>medio omnino necessario</i> oportet utatur, quemadmodum utitur Itala lingua Italus, Gallica Gallus, Hispanus Hispana &c. dum exoticas loquelas discit aut docet [...].	U mnejn sa fejn, jew il-ġhaliex, ma għandniex niktbu bhal oħrajn? Il-Gharbi bil-Gharbi jikteb, bit-Taljan it-Taljan, u sa l-iswed li jinsab ġewwa l-qalba ta' l-Afrika, mnejn qatt ma hareġ, u la qatt ra dinj'ohra: iżda jaqra u jikteb bi lsien.

<sup>20</sup> Frans Ciappara, "Vassalli, His Children and Protestantism," *DĠV*, 147; Cremona 224, dok. 31.

<sup>21</sup> Frans Ciappara, "Vassalli Studied for the Priesthood," *Journal of Maltese Studies: Essays on Mikiel Anton Vassalli* 23-24 (1993): 43-47; Carmel G. Bonavia, "M. A. Vassalli's Commercial Activity," *JMS*: 115-120.

<sup>22</sup> Cremona 69; Frans Ciappara, "Vassalli in the Correspondence of Inquisitor Carpegna," *JMS*: 47-50.

<sup>23</sup> Gużè Cassar Pullicino, "Two Unknown Writings by M. A. Vassalli," *JMS*: 92-105; Alain Blondy, "Vassalli u r-Refuġjati Maltin, Aġenti Prinċipali tal-Kultivazzjoni tal-Qoton fi Franza (1807-1814)," trad. Toni Aquilina, *DĠV*, 109-131, speċjalment 118-127; Olvin Vella, "Xogħol lehor ta' M. A. Vassalli dwar il-Qoton," *Il-Mument* 20.vii.2003: 30-31.

<sup>24</sup> Cassar Pullicino, "Two Unknown Writings," 92-105; Vella, "Xogħol lehor ta' M. A. Vassalli dwar il-Qoton," 30-31.

<i>Associazione al Dizionario Maltese-Italo-Latino (1792)</i>	<i>Stedina</i> , vv. 105-111
Sogliono alcuni maravigliarsi del perchè in Malta, e Gozo la nostra gioventù incomincia troppo tardi a fare de' progressi negli studj, rimanendo come sepolta nelle basse scuole gramaticali, e di lingua Latina fino all'età di sedici, o diciasette anni, e delle volte ancora di venti; il che non solo s'osserva nelle scuole private, ma nelle pubbliche ancora, non ostante la diligenza di chi studia, e l'attenzione di coloro, che insegnano.	Huma gharfu minn qabli t-tbatija l-kbira li nbatu f'Malta sabiex nitghallmu; illi t-thabit bejn in-nies kollu jiġi minn dan in-nuqqas; illi taghlimna bil-maqlub, illi mkien bhalna, kulhadd fid-dinja jibda jaqra u jikteb bi lsienu, u ahna ndumu s-snin il-kbar nitghakirku bla fejda, u fit imbaghad huma fostna li johorġu, u bosta wisq iżjed jibqghu ma jafu xejn, u bla ebda qari.
Petizzjoni lil de Rohan (1795), AOM 1197, f. 376	<i>Stedina</i> , vv. 87-90
Ora essendo l'oratore ritornato in Patria, desidera di poter aprire una pubblica, e normale Scuola di Leggere, e Scrivere nella stessa Lingua maltese, affinché con nuovo, ed ordinato metodo, come s'usa presso tutte le colte nazioni si possa d'oggiinnanzi col mezzo della propria Lingua apprendere ogni altra senza difficoltà, aprendosi in tal guisa à chi studia facile, e piana via, ed accorciandosi l'infinita, ed intralasciata carriera cagionata da diverso metodo.	Immela issa illi ghandna l-kif u biex bid-dawl tat-taghlim, issa illi nfethet it-triq u hija watja lakemm nghaddu minnha, ma noqoghdus iżjed nithassbu x'ghandna naghmlu u anqas il-kif ghandna niktbu.
<i>Discorso Preliminare (1796)</i> , xxiii, § xxxii	<i>Stedina</i> , vv. 31-33
A tempi nostri poi, dacchè il leggere e lo scrivere si è reso familiare a tutte le culte nazioni, e specialmente dopo l'uso della stampa, bisogna riguardare questa facoltà come un sesto sentimento, il cui sviluppo può solo renderci veramente degni della società e veri cittadini.	F'kelma wahda, il-bniedem li ma jiktibx, ghallanqas bi lsienu, hu aghma u mxebbah lil bhima, u l-ohrajn jistghu jmexxuh u jsuquh kif iridu u joghġobhom.

<p><i>Discorso Preliminare (1796), Progetto xxxix, § xciii</i></p>	<p><i>Stedina, vv. 12-15</i></p>
<p>Ora dunque che si è trovato il modo di coltivare la nostra favella fa di mestieri che nelle scuole s'abbracci a poco a poco un metodo del tutto diverso dal fin qui praticato; bisogna incamminarsi per un retto breve e facile sentiero, come usano le culte nazioni, ed incominciare la carriera degli studj dalla materna lingua.</p>	<p>[...] anqas hsbna ahna ta' rġiel ta' l-ghaqal, bhalma hasbet in-nies tad-dinja kollha, fl-artijiet ta' barra, sewwa kbar, sewwa żgħar. Ahna mmela jmissna, u ghandna nafu naqraw u niktbu bi lsienna, bhalma jafu huma ma' kullimkien [...].</p>
<p><i>Motti, Aforismi e Proverbi Maltesi (1828), v</i></p>	<p><i>Stedina, vv. 40-41</i></p>
<p>[Dalle massime] si scorge a chiaro giorno come pensavano [i nostri avi], e praticavano in confronto del nostro agire: in che consisteva la loro morale, l'amor della virtù, l'abborrimento al vizio, che procuravano di tener lontano dalle famiglie; l'estensione della loro filantropia; e parimente quanto con siffatta condotta differivano da quella del secolo presente; dimodocchè possiamo asseverantemente affermare, che ne' secoli rimoti, anche pria del passaggio de' Saraceni, vi era in quest'isole un sodo sapere e procedere con semplicità e riguardi per il bene della vita sociale, ignoto a noi negli ultimi, e nel presente secolo.</p>	<p>Ghaliex fiż-żmien li ahna fiħ, in-nies hjienet bosta wisq milli dari [...].</p>
<p><i>Grammatica della Lingua Maltese (1827), v</i></p>	<p><i>Stedina, vv. 101-104, 115-118</i></p>
<p>[...] avendo trasandato a questo effetto le diverse maniere di scrivere, che le furono in vari tempi confusamente proposte senza successo, perchè inesatte e non conformi punto all'indole della lingua, una sola Ortografia ben ponderata e capace a condurci alla meta prefissa de' Letterati le abbiamo assegnato nel 1788, alla quale invariabilmente abbiamo proseguito ad attenerci con esperienze incontestabili in altre opere e nella presente.</p>	<p>Aktar minn erbghin sena ili illi hsbnt, thabatt u hdimt fuq din il-haġa biex insewwiha, u naghmel illi l-kitba taghna tkun tista' ssir hielsa bi lsienna u maghrufa; iżda t-toroq kollha kienu maghluqa [...]. Iżda l-hajra u t-thawtil taghhom [i.e. ta' l-ghorrief taghna fl-imghoddi], jekk ghalihom sar batal, it-telfien taż-żmien u t-tbatija l-kbira qanqluni, hajruni u wettaqli l-hrara ta' qalbi biex naghmel dmiri kollu u nsib it-tarf ta' din il-haġa hekk mehtieġa.</p>

Xi referenzi indiretti li jagħmel Vassalli fi *Stedina*, wiehed jiltaqa' magħhom f'xogħlijiet oħra wkoll. Nghidu aħna, Vassalli kellu f'moħhu l-poplu ta' Ragusa meta semma n-nies ta' artijiet żgħar li jafu jaqraw bi l-sien twelidhom (vv. 13-14).<sup>25</sup>

U la qed insemmu r-referenzi indiretti, tajjeb nghidu li fi *Stedina* jidher qed japprezza l-isforz ġenwin ta' min, bħal De Soldanis, għalkemm ma kellux hila daqsu xorta wahda kien stinka biex jikkodifika l-Malti għax għaraf is-schem ewlieni ta' l-ilsien Malti fit-tagħlim (vv. 101-118).<sup>26</sup>

*Stedina* tikkonferma wkoll kemm Vassalli baqa' sa l-aħhar marbut mal-kisbiet tas-Seklu tad-Dawl (vv. 34-36).

### *Stedina* u “Kliem bejn Tnejn”

*Stedina* nistgħu nużawha wkoll biex insaħħu l-fehma ġenerali li Vassalli huwa l-awtur tal-ktejjeb anonimu *Alfabeto Maltese*.<sup>27</sup> Dan il-ktejjeb ta' tmien paġni ilu attribwit lil Vassalli, l-aktar wara l-istudju ta' Cassar Pullicino fuq id-djalogu “Kliem bejn Tnejn” li jinsab fih.<sup>28</sup>

Is-siltiet li ġejjin jidhru marbutin ma' xulxin:

“Kliem bejn Tnejn”	<i>Stedina</i>
[...] ma kienx qatt mahsub il-ġid li kien jiġi lil hedawn il-gzejjer ta' Malta, billi jiktbu, u jaqraw il-Isien tagħhom, u billi jtkellmuh tajjeb (p. 6).	Aħna mmela jmissna, u għandna nafu naqraw u niktbu bi lsienna, bħalma jafu huma ma' kullimkien: ladarba din hi haġa li tintieġ (vv. 14-16).
Dak imbagħad li jingħamel fil-werqa min-nies u minn hbieb oħrajn tagħna jkun ukoll, bħalma nifhem, magħżuż u mfittex minn kulhadd kif fil-bliet hekk fir-rhula, biex jiktbu bejniethom, u jaqraw il-kitba tagħhom (pp. 7-8).	Ġie waqt għandu l-miktub fuq hwejjeġ ta' daru, u jehtieġlu jaqrahom minn haddiehor, biex jagħraf xi nkitiblu, u kemm-il darba jiġri illi jaqrawlu u ma jfissrulux sewwa, u jkollu jmur jiġġeria u jibqa' ma jafx kif inhuma (vv. 27-31).

<sup>25</sup> Vassalli, *Krj̄b yl Klj̄m Malti*, xx, nota 7.

<sup>26</sup> Qabel, Vassalli kien ikkritika bl-ahrax lil De Soldanis kemm fi *Krj̄b yl Klj̄m Malti*, vii, nota 1: xiv, nota 4; xxxvi, nota 16; kif ukoll fil-*Grammatica della Lingua Maltese* (Malta: l-Awtur, 1827) 40, nota.

<sup>27</sup> [Mikiel Anton Vassalli], *Alfabeto Maltese* [1788?].

<sup>28</sup> Ġużè Cassar Pullicino, “‘Kliem bejn Tnejn’: Kitba Mħux Magħrufa ta' M. A. Vassalli,” *JMS*: 74-79; partikolarment 79, nota 1.



<p>[...] meta naraw li n-nies tibda tithenna b'dan il-Isien taghna fuq it-tagħlim li nkunu tajna (p. 7) [...] .</p>	<p>[...] malli taqra u tikteb bi lsienek thossok minnufih tithenna (vv. 54-55) [...] .</p>
<p>[...] jien inharġek fil-Isien il-Malti bit-tagħlim kollu ġdid u li ma bħalu (p. 7) [...] .</p>	<p>Immela issa illi għandna l-kif u biex bid-dawl tat-tagħlim, issa illi nfethet it-triq u hija watja lakemm nġhaddu minnha, ma noqogħdux iżjed nithassbu x'għandna naghmlu u anqas il-kif għandna niktbu (vv. 87-90).</p>

### Vassalli ċċensurat mill-Akkademja Filoloġika Maltija

F'nofs l-1843 l-Akkademja Filoloġika bdiet tohroġ *Il-Malti*, gazzetta żgħira bilingwi ta' kull hmistax, editjata minn Dr Ludovico Mifsud Tommasi bl-ġhajnuna ta' Dr Lorenzo Decaro u Dr Gio Antonio Vassallo.<sup>29</sup> *Stedina* ġiet ippubblikata f'żewġ taqsimiet.<sup>30</sup> Ghalkemm l-Akkademja Filoloġika kienet taqbel ma' Vassalli li l-Malti kien jiswa fit-tagħlim, hija sabitha bi tqila biex issemmi ismu u rreferiet għal din il-kitba tiegħu bħala "l-kliem ta' wiehed Malti".<sup>31</sup> Barra minn hekk iċċensuratlu r-rimarka "U x'jedd għandu t-Taljan iżjed minn ilsna ohra?" li biha nistgħu nġhidu li kien habbar il-Kwistjoni tal-Lingwa.<sup>32</sup> L-Akkademja Filoloġika ma naqsitx milli żżid nota biex tiddizapprova bil-pulit il-fehma entużjasta ta' Vassalli fuq is-Seklu tad-Dawl; ara nota (a), hawn taht.

<sup>29</sup> Bianca Fiorentini, "Il Giornalismo a Malta durante il Risorgimento Italiano," *Echi del Risorgimento a Malta*, 2 ed. (Milano: Cisalpino - Goliardico, 1982) 61.

<sup>30</sup> Ara nota 10.

<sup>31</sup> Din iċ-ċensura ma tistax ma tfakkarniex fi kliem Schlienz fuq l-ġhajb li waqa' fil isem Missier l-Isien Malti (ikkwotat f'Ciappara, "Vassalli, His Children and Protestantism," 136). Badger ukoll itenni li t-tifkira ta' Vassalli ma kinitx imwegħha kif kien jixirqilha (Badger 17). Mill-banda l-ohra, fl-istess żmien niltaqgħu ma' għadd żgħir ta' nies li kienu diġà bdew japprezzawh. Barra Fortunato Panzavecchia u Francesco Vella (ara Cremona 127-131), nistgħu nsemmu lil Lorenzo Decaro (ara nota 33), lil Antonio Schembri, *Selva di Autori e Traduttori Maltesi* (Malta: Paolo Cumbo, 1855) 73, u lill-Kanonku Francesco Schembri, BNM, Misc. 371/7, Anon., *Catalogo di Una Raccolta di Libri Già Appartenuta alla Chiar. Memoria del Revmo. Sig. Dr. Don Fortunato Can. Panzavecchia* (Malta, 1853) 2, 22. Nirringrazzja lil David Agius Muscat talli għarrafni b'dan il-katalgu.

<sup>32</sup> Qabbal ma' l-istqarrija ta' Decaro, "L-Akkademja Filoloġika għalkemm daż-żmien hsiebha kollu hu fuq il-Malti, u fuq it-tagħlim tat-tfal, xejn inqas it-Taljan li ahna ninhtieġu wisq għal dan it-tagħlim hu haġa, li minnha hija wkoll ma tistax ma tihux hsieb." Ara *Il-Malti* [Akkademja Filoloġika Maltija] 17.ii.1844: 58.

Minhabba li l-edizzjoni ppubblikata f' *Il-Malti* fiha għadd kbir ta' tibdiliet, għażiżt l-aktar siltiet interessanti.

L-edizzjoni ta' Badger	<i>Il-Malti</i>
<p>Illum id-dinja fethet għajnejha u għaddiet 'il quddiem bil-qari u l-kitba li nġharaf ma' kullimkien, u għalhekk tiddlet wisq milli kienet mijiet ta' snin ilu (vv. 34-36).</p>	<p>Illum id-dinja fethet għajnejha u għaddiet 'il quddiem bil-qari u l-kitba magħruf ma' kullimkien, u għalhekk tiddlet wisq milli kienet mijiet ta' snin ilu.<sup>(6)</sup></p> <p><b>“Nagħdru xi kliem ta’ di l-Istedina għall-hrara li kellu min kitibha li jara mgħallem il-lsien Malti.</b></p>
<p>Bnadi ohra l-ewwel bi lsienshom, u bih imbagħad ilsna ohra jitgħallmu; iżda hawna le, donna m'ahnix bhal nies ohra. U x'<b>jedd għandu t-Taljan iżjed minn ilsna ohra?</b> Iżda tghiduli ma kellniex min jaghtina d-dawl, u min jgħallimna. Tabilhaqq (vv. 82-86).</p>	<p>Bnadi ohra l-ewwel bi lsienshom, u bih imbagħad ilsna ohra jitgħallmu, iżda hawna le, donna m'ahnix bhal nies ohra. Iżda tghiduli ma kellniex min jaghtina dawl u min jgħallimna; tabilhaqq.</p>
<p>La tisimgħux iżjed, u lanqas biss tagħtu widen lejn it-tmarmir u l-klimijiet tal-frugħa ta' dawk il-boloh li rjushom iebes u għajjurin ilaqalqu bil-marrara fi lsienshom jgħidu illi l-ħaġa għandha ssir xort'ohra, hekk qatt ma kienet: <b>iżda mbagħad billi huma bla hila ma jafux il-kif</b>, u dana l-anqas hsieb li għandhom (vv. 90-95).</p>	<p>La tisimgħux iżjed, u lanqas biss tagħtu widen għat-tmarmir u l-klimijiet tal-frugħa ta' dawk il-boloh li rjushom iebes u għajjurin ilaqalqu bil-marrara fi lsienshom, jgħidu illi l-ħaġa għandha ssir xort'ohra, hekk qatt ma kienet: <b>iżda dawna huma minn dawk li ma jafux dil-ħaġa kif għandha timxi</b>, u dana l-anqas hsieb li għandhom.</p>
<p>Oħrajn qabli kienu hasbu u riedu jagħmlu dana; għax kienu raw bhali illi jinhtieg. Huma għarfu minn qabli t-tbatija l-kbira li nbatu f' Malta sabiex nitgħallmu; illi t-thabit bejn in-nies kollu jiġi minn dan in-nuqqas; illi tagħlimna bil-maqlub, illi mkien bhalna, kulhadd fid-dinja jibda jaqra u jikteb bi lsienu, u ahna ndumu s-snin il-kbar nitgħakirku bla fejda, u ftit imbagħad huma fostna li johorġu, u bosta wisq iżjed jibqgħu ma jafu xejn, u bla ebda qari. Dak li ma jiftihemx jintesa. <b>Dana kollu niggeż lill-għorrief tagħna fl-imghoddi</b>; imma billi ma setgħu qatt jagħmlu l-ewwel triq, malli bdew u ma nifdux, kellhom ihallu minn dik is-siegha li raw li ma kellhom dawl u hila bizzejjed (vv. 104-115).</p>	<p>Oħrajn qabli kienu hasbu u riedu jagħmlu dana, għax kienu raw bhali illi jinhtieg. Huma għarfu minn qabli t-tbatija kbira li nbatu f' Malta sabiex nitgħallmu, illi t-thabit bejn in-nies kollu jiġi minn dan in-nuqqas, illi tagħlimna bil-maqlub, illi mkien bhalna, kulhadd fid-dinja jibda jaqra u jikteb bi lsienu, u ahna nahdmu s-snin il-kbar, nitgħakirku bla fejda, u ftit imbagħad huma fostna li johorġu, u bosta wisq iżjed jibqgħu ma jafu xejn u bla ebda tagħlim. Dak li ma jiftihemx jintesa. <b>Jien nerga' nġhid illi bosta qabli habtu jifthu triq għat-tagħlim bil-lsien Malti</b>, imma billi ma setgħu qatt iwittu l-ewwel triq, malli bdew u ma nifdux, kellhom ihallu minn dik is-siegha li raw li ma kellhom dawl u hila bizzejjed.</p>

## Min kienu l-membri ta' l-Akkademja Filoloġika

Fit-3 ta' Diċembru ta' l-1842 il-Gvernatur kien irċieva ittra ffirmata minn Dr Ludovico Mifsud Tommasi, Dr Lorenzo Decaro,<sup>33</sup> Dr Celestino Camilleri, Dr Paolo Pullicino, Dr Michel' Angelo Camilleri,<sup>34</sup> Dr Salvatore Cumbo u Dr Gaetano Laferla li biha għarrfuh li kienu waqqfu l-Akkademja Filoloġika Maltija bil-ghan li jġibu 'l quddiem l-istudju tal-Malti u tat-Taljan.<sup>35</sup>

Wara ftit żmien dahlu wkoll Dr Arcangelo Pullicino,<sup>36</sup> li fi ftit żmien lahaq president ta' l-għaqda,<sup>37</sup> u Dr Gio Antonio Vassallo.

## L-edizzjoni tax-Short Grammar

Kuntrarju għall-membri jew il-membri ta' l-Akkademja Filoloġika li ċċensuraw *Stedina*, l-awtur tax-*Short Grammar* isemmi lil Vassalli b'ismu u kitbietu jqishom "*learned writings*."<sup>38</sup> Huwa ma ċċensura xejn mill-fehmiet tiegħu għalkemm biddel xi hwejjeġ żgħar. Filwaqt li warrab xi Arabiżmu, ngħidu ahna *filli* (v. 42) bidilha f'"billi," flok erba' kelmiet Rumanzi halla wahda biss: *pajjiżu* (v. 78). *Talin* (v. 8), *bnadijiet* (v. 73) u *bnadi* (v. 80) bidilhom f'"nies," "mkinijiet" u "mkien."

<sup>33</sup> Editor tal-gazzetta *Il Globo*: 48-49. Fil-harga tal-11.vi.1841 (p. 92) kiteb: "Il Vassalli ne [qed jghid għall-ilsien Malti] pubblicava nel 1792 una grammatica analitica ed un dizionario, i quali hanno sparso molta luce sul meccanesimo e la ricchezza di questa lingua, lavoro penoso e di altissima difficultà, che gli meritò un posto distinto tra i lessicografi ed i filologi europei." Għal tagħrif bijografiku qasir fuq Decaro, ara Fiorentini 44, nota 1.

<sup>34</sup> M. A. Camilleri kien qassis Kattoliku. Ftut xhur wara t-twaqqif ta' l-Akkademja Filoloġika siefer Ġibiltà, sar Anglikan u żżewweġ armla Maltija. Reġa' Malta ftit xhur wara. Camilleri kien imqabbad mill-Isqof ta' Ġibiltà biex, fost l-ohrajn, jirrevedi t-Testment il-Ġdid li snin qabel kien ġie maqlub minn Vassalli. Ir-reviżjoni ta' Camilleri ġiet stampata fl-1847. Ara Cremona 121; Sant 29-30; Joseph Bonnici, "Michael Angelo Camilleri: Renegade Priest or Philanthropist?," *The Sunday Times* 7.v.2000: 52-53.

<sup>35</sup> ANM, CSG 05/2, 239.

<sup>36</sup> Arcangelo kien jiġi missier Paolo Pullicino. Għall-bijografija ta' Arcangelo, ara Paolo Pullicino, *Breve Notizia della Vita del Dr Arcangelo Pullicino* (Malta: Albion, 1861).

<sup>37</sup> *Il-Malti* [Akkademja Filoloġika Maltija] 17.ii.1844.

<sup>38</sup> Anon., *A Short Grammar of the Maltese Language* (Malta: M. Weiss, 1845) 72, nota 21.

## Jimxu fil-moghdija ta' Vassalli

Vassalli ghalq *Stedina* bit-tama li n-nies tilqa' s-sejha tieghu biex tibda titghallem taqra u tikteb bi lsien art twelidha. Fisser li kien wettaq dmiru meta kkodifika l-Malti u kien konvint li saflahhar stabbilixxa l-ortografija Maltija.

Imma l-istedina tieghu laqghuha l-Protestanti biss.<sup>39</sup> U wara ftit snin anki ċ-CMS bdiet tahseb biex twarrab l-ortografija tieghu.<sup>40</sup> Aktarx li din l-ortografija dehret imhaddma l-ahhar darba fl-1839 fis-sitt hargha tal-*Malta Penny Magazine*, editjat mill-Protestant James Richardson.<sup>41</sup> Din il-hargha kienet kollha fuq il-hagra ta' Majmuna.<sup>42</sup>

Il-bqija tal-grajja nafuha lkoll. Kellhom jghaddu mitt sena ohra biex Ninu Cremona u shabu ta' l-Ghaqda tal-Kittieba tal-Malti jilqghu l-istedina ta' Vassalli u jhaddnu l-principji ewlenin ta' l-ortografija tieghu fit-*Tagħrif fuq il-Kitba Maltija*.<sup>43</sup> Jekk din kienet l-inkoronazzjoni ta' Vassalli fil-qasam lingwistiku, ftit snin wara Vassalli reġa' kiseb apprezzament iehor fil-letteratura. Ghax kif se naraw, Dun Karm mhux biss nisiglu s-sunett mill-isbah *Lil Mikiel Anton Vassalli* (1933),<sup>44</sup> imma rrefera ghalih direttament f' "Il-Leggenda Maltija tas-*Sepolcri*" u indirettament fil-ftuh ta' *Il-Jien u Lilhinn Minnu*.

## Stedina u Dun Karm

Fid-dahla ghal *L-Oqbra* (1936) Dun Karm kien stqarr li meta fl-1929 hadd ma fakkat iċ-ċentinarju minn mewt Vassalli, qatagħha li jibda jaqleb *I Sepolcri* bil-Malti, xewqa li kienet nibtitlu sentejn qabel.<sup>45</sup>

Sa l-1929 Ninu Cremona ma kienx għadu beda jippubblika fuq Vassalli, imma n-noti tar-riċerka tieghu juru li f'April ta' dik is-sena kien diġà qed jahdem fuq il-bijografija.<sup>46</sup> Ghalhekk jista' jkun li kulma kien jaf Dun Karm

<sup>39</sup> Olvin Vella, "L-Ilsien Malti u l-Metodisti fl-Ewwel Nofs tas-Seklu Dsatax," *Il-Ġens Illum* 18.vi.2005: 22; 2.vii.2005: 22.

<sup>40</sup> Cremona 118.

<sup>41</sup> Fuq Richardson, ara Arthur Bonnici, *History of the Church in Malta*, iii (Malta: Veritas, 1975) 192, nota 9.

<sup>42</sup> *Malta Penny Magazine* 19.x.1839: 24. Nirringrazzja lil Patrick Formosa talli għarrafni biha.

<sup>43</sup> Il-Ghaqda tal-Kittieba tal-Malti, *Tagħrif fuq il-Kitba Maltija* (Malta: Stamperija tal-Gvern, 1924).

<sup>44</sup> Miktub fil-5 ta' Awwissu ta' l-1933, xandru f'*Lehen il-Malti* 31 (1933): 99.

<sup>45</sup> Ugo Foscolo, *L-Oqbra*, trad. Dun Karm (Malta: Stamperija tal-Gvern, 1936) 9-10.

<sup>46</sup> AUM, Ms. 222, 167.

fl-1929 fuq Vassalli kien semghu minn fomm Cremona.<sup>47</sup> Ghandna nahsbu li Cremona kien ilu s-snin miġbud lejn Vassalli; biss, biss, it-*Tagħrif* huwa mibni fuq l-istudju ta' Vassalli.

Dun Karm seddaq ir-rabta ta' *L-Oqbra* ma' Vassalli b' "Il-Legġenda Maltija tas-*Sepolcri*": huwa jirakkonta l-laqgħa ta' żaġħżuġ – l-ilsien Malti – ma' żaġħżuġha – il-poeżija ta' Foscolo – u jgħib id-diskors tagħhom fuq missirijietom – Vassalli u Foscolo.<sup>48</sup>

Fl-istess sena tal-hruġ ta' *L-Oqbra* Dun Karm kien beda jikteb *Il-Jien u Lilhinn Minnu*.<sup>49</sup> Dun Karm għażel li jorbot ukoll *Il-Jien u Lilhinn Minnu* ma' Vassalli, billi d-damma ta' metafori li tagħlaq *Stedina* tiftah fil-fatt il-poema tiegħu.

<i>Stedina</i> (vv. 119-122)	<i>Il-Jien u Lilhinn Minnu</i>
Imbagħad bil-ghajjnuna t'Alla l-ghaziż meddejt idejja, u għall-ewwel bhal aghma u bit-teftif fost iċ-ċpar u d-dlam, u b'naqra ta' dawl li kelli, faht it-triq, u qalqajla għaddejt il quddiem sa ma sebaħli, u sibt ruhi fuq ir-rih.	Hsiebi bhal aghma; biex isib it-trejqa itektek bil-ghasluġ kull pass li jagħti; jimxi qajl qajl u qatt ma jaf fejn wasal; dalma kbira tostorlu l-kif u l-ghala, u d-dawl li hu jixtieq qatt ma jiddilu.

Din id-damma ta' metafori tidher mill-inqas darb'ohra fix-xogħlijiet ta' Vassalli: "*secus enim semper in incerta & obscura, tanquam caecus tentabundus necessum est gradiri.*"<sup>50</sup>

*Nirringrazzja lil David Agius Muscat, Karmenu Bonavia, Joseph P. Borg, Maroma Camilleri, Charles Farrugia, Patrick Formosa, Anthony Mangion, Prof. Manwel Mifsud, Dr Sergio Portelli, Mary Samut-Tagliaferro u Dr William Zammit.*

<sup>47</sup> Ninu Cremona beda jxandar il-bijografija f'sensiela ta' artikli f'*Il-Malti*, il-perjodiku ta' l-Għaqda tal-Kittieba tal-Malti. L-ewwel artiklu deher f'Gunju ta' l-1932. Il-bijografija ta' Cremona għall-ewwel kienet mahsuba għall-*Archivum Melitense*; ara AUM, Ms. 222. 186.

<sup>48</sup> Foscolo 57-61. Ara wkoll Lawrenz Cachia, *Dun Karm: Il-Poeta Nazżjonali* (Malta: Veritas, 1999) 137-152.

<sup>49</sup> Dun Karm, *Il-Jien u Lilhinn Minnu*, ed. Oliver Friggieri (Malta: Toni Cortis, 1988) 2.

<sup>50</sup> Mikiel Anton Vassalli, *Mylsen Phoenico-Punicum* (Ruma: Antonio Fulgoni, 1791) 51, § xxiii.

## **Taqsiriet**

ANM Arkivju Nazzjonali ta' Malta, ir-Rabat

AUM Arkivju ta' l-Università ta' Malta, Librerija ta' l-Università, l-Imsida

BNM Biblijoteka Nazzjonali ta' Malta, il-Belt

CMS *Church Missionary Society*

CSG *Chief Secretary to Government*

DĠV *Dawl Ġdid fuq Vassalli*, ed. Olvin Vella (Malta: L-Ghaqda tal-Malti [Università] u l-Istitut tal-Lingwistika, 2004)

EIV *L-Edukazzjoni għall-Illuminiżmu f' Vassalli*, ed. Joseph P. Borg (Malta: L-Ghaqda tal-Malti [Università] u l-Istitut tal-Lingwistika, 2004)

JMS *Journal of Maltese Studies: Essays on Mikiel Anton Vassalli*, ed. Oliver Friggieri (Malta: Dipartiment tal-Malti, Università ta' Malta, 1993)

I shall again see my kindred, and be full of joy, and be happy in receiving a reward.

No. 4. The genius of thy soul shone forth here on earth in a most discordant manner: sometimes in repelling death, and then again in solicitous anxiety to render it advantageous to yourself. § Death transports us to the state of heavenly remuneration, where the blessed sojourn in the shade of delightful arbours, and by the murmuring of perennial streams of water. But the evil-doers, who have not left behind them in the world any good action, shall rise condemn-

§ There is something forced in this sentence, nor are the authorities produced by the Chevalier sufficient to sustain the manner in which he has deciphered or translated it. Upon a close inspection of the original Cufic, we give the following as a more correct transcript into Arabic characters:

انتظر لنفسك هل في الارض من باقى او دافع الموت او الموت من راء

The English of which is as follows: See to it yourself, is there any who is permanent on the earth, or who has [successfully] repelled, or who has seen death?

Oh inti-li tãra il qabar! jena \*

qenda bñal narusa \*

fih, u it-trãb \*

qabbar xifari u \*

nainejja f' \*

dina l' norfa. \*

\*\*\*\*\*

nal dana hua esempju l'apostlu t'Alla.

bin Ali el-Hud iben Majiz is-Susi;

il hamis, fis-sitta u noxrin tax-xahar

u hames-mija, hia u tixhed li ma hemx

\*\*\*\*\*

\* Il nada ta ruhek dehret fil ard min uiccein:

Fil meut hem il hlas tal genna, u il fei tal

Jkun fit-tbatia u naks, bl' ilma tar-rqãd

\*\*\*\*\*

\* The alteration we have above proposed in this

line would run thus in Maltese: Ara lilek in-nif-

sek, hem min jibqa fil ard, jenu min jidfa il meut,

jeu il meut min ra?

#### PLAIN AND PITHY REMARKS.

I HAVE very little to say, and that little will lie in a very small compass, though, if you attend to it, it may give you a great deal of peace. The best thing in this world is the assurance of a better; and our more immediate wants are food, raiment, and rest. If you would relish your food

ed to suffer the severest tortures, after they have been sprinkled with the soporiferous water."

We refer the reader to Vol. I. p. 397—399 of the *Mines de l'Orient*, for a complete analysis of this inscription, from whence it will be seen, that we have taken the liberty of making a few alterations in the translation as given by the Chevalier, having adhered more strictly to the rendering of it as transcribed in his modern Arabic copy.

In order to shew the approximation of the Maltese, as now spoken, to the Arabic language as written in this Island in the twelfth century, we have thought it would not be uninteresting to lay before such of our readers as pay any attention to philology another translation in the native dialect of Malta. It will be seen that not less than two-thirds of the words in the translation correspond precisely, both in sound and meaning, with the Arabic, and with but a few exceptions, the whole is a literal rendering of the original.

B'isem Alla l' \*

aktar fanin. Jbierek Alla \*

in-nebi Muhammed u \*

niesu u jsedqu. Alla \*

naziz u jibqa, izda qata li kol ma halaq jifni;

\*\*\*\*\*

Dana qabar Maimuna bint Hasan,

(Alla jatih id-daul u jhin nalih) u meutha kienet nhar

il kbir, tas-sena disna u sittin

\*\*\*\*\*

jeu tidfa il meut, jenu rieda tikseb mil meut.

gonna msaqqia, fejn l'ilma dejjem gieri.

min namel hazin u ma haliex

\*\*\*\*\*

uraiah emil taiba.

heartily, labour to obtain it; if you would enjoy your raiment thoroughly, pay for it before you put it on; and if you would sleep soundly, take a clear conscience to bed with you. Do these things, and you will be pretty well off in this world; as to the next, if you have any desire to attain it, you must follow His footsteps who hath said, "I am the way." Rely upon his atonement, and walk in his ways, and you will be well provided for time and eternity.

Printed for Mr. J. Richardson. Quarterly Subscriptions at 1s. received 97 Str. Forni.